

एक नजर में

अधिकारियों ने ली साक्षरता की शपथ



सीहोर, कलेक्टर बालागुरु के. तथा जिला पंचायत सीईओ डॉ. नेहा जैन ने भारत सरकार द्वारा चलाए जा रहे नवभारत साक्षरता कार्यक्रम के अंतर्गत अधिकारी कर्मचारियों को शपथ दिलाई। अपने गांव, शहर, मोहल्ले को संपूर्ण साक्षर करने के लिए पूर्ण योगदान देने तथा अपने घर, परिवार, पड़ोस एवं गांव, शहर के सभी असाक्षरों को चिन्ताकित कर उन्हें साक्षर होने के लिए प्रेरित करने की शपथ दिलाई गई।

महिला आईटीआई में रोजगार मेला आज
सीहोर, युवाओं को रोजगार एवं स्वरोजगार उपलब्ध कराने के उद्देश्य से 9 सितंबर को डॉ. अम्बेडकर शासकीय महिला औद्योगिक प्रशिक्षण संस्थान में 11 बजे रोजगार, स्वरोजगार एवं ओपेंटिंशिय मेला आयोजित किया जाएगा। इस रोजगार मेले में रोजगार विभाग द्वारा स्थानीय, प्रदेश एवं अन्य राज्यों की कंपनियों को आमंत्रित कर युवाओं को रोजगार के अवसर प्रदान किए जाएंगे. इसमें विभिन्न कंपनियों द्वारा लगभग 700 पदों पर युवाओं की भर्ती की जाएगी. इसके साथ ही जिला व्यापार एवं उद्योग केन्द्र द्वारा स्वरोजगार विभागों के स्वरोजगार प्राप्त हितग्राहियों को लाभान्वित किया जाएगा एवं नये प्रकार तैयार किए जाएंगे. आईटीआई द्वारा अप्रेंटिसशिप के लिए युवाओं का चयन भी किया जाएगा।

प्रतियोगिता में भाग लेने के लिए पंजीयन प्रारंभ
सीहोर, मरा कौशल प्रतियोगिता 25 का आयोजन किया जा रहा है. इसके अंतर्गत 63 प्रकार की स्किल में प्रतियोगिता का आयोजन पंजीयन के आधार पर जिला, सभाग एवं राज्य स्तर पर किया जाएगा. विश्व कौशल अंतर्राष्ट्रीय वैरिटी द्वारा प्रत्येक 2 साल में विश्व की सबसे बड़ी कौशल प्रतियोगिता ओपेनिक के समान का आयोजन किया जाता है. इस प्रतियोगिता हेतु प्रतिभागियों का चयन प्रथम स्तर पर राज्य कौशल विकास एवं रोजगार निर्माण बोर्ड द्वारा एवं द्वितीय स्तर पर नई दिल्ली द्वारा आयोजित इंडिया स्किल प्रतियोगिता-2025 द्वारा किया जाएगा. इस प्रतियोगिता में 30 तक पंजीयन कर सकते हैं. पंजीयन पूर्णतः नि:शुल्क है.

सहकारी बैंक की वार्षिक साधारण सभा 15 को
सीहोर, जिला सहकारी केन्द्रीय बैंक मर्यादित की वार्षिक साधारण सभा आगामी 15 सितंबर को दोपहर 1 बजे प्रधान कार्यालय में आयोजित की गई है. साधारण सभा की अध्यक्षता कलेक्टर एवं बैंक प्रशासक बालागुरु के द्वारा की जाएगी. बैंक के प्रभारी मुख्य कार्यपालन अधिकारी मनोज शर्मा ने बताया कि बैंक प्रतिनिधियों व प्रशासकों को सभा में सम्मिलित होने के लिए सूचना पत्र भिजवाए गए हैं. सभा में वर्ष 24-25 में हुए आय व्यय की जानकारी देते हुए अनुमोदन किया जाएगा. आगामी वर्ष के लिए बैंक के वार्षिक बजट एवं विभिन्न मदों में आय व्यय के प्रावधानों को स्वीकृति प्रदान की जाएगी.

नवीनीकरण छात्रवृत्ति आवेदन कल तक
सीहोर, पिछड़ा वर्ग पोस्ट मैट्रिक छात्रवृत्ति योजना शैक्षणिक सत्र अंतर्गत नवीनीकरण छात्रवृत्ति के लिए एफएमटीएस पोर्टल एवं पोर्टल 2.0 पर आवेदन करने की अंतिम तिथि 10 सितंबर है. संस्थाएं 10 सितंबर तक विद्यार्थियों से संपर्क कर छात्रवृत्ति आवेदन समय-सीमा में कराना सुनिश्चित करें जिससे विद्यार्थियों को छात्रवृत्ति का लाभ प्राप्त हो सके.

लापरवाही! रैलिंग विहीन पुल छीन रहे निर्दोष जिंदगियां

बीती रात बाइक सहित मछली पुल के नाले में गिरकर ग्रामीण युवक की मौत, बीते माह भी एक व्यक्ति की नाले में गिरने से गई थी जान

- ▶ चोरों की भेंट चढ़ी रैलिंग, फिर लगाने में बरत रहे उदासीनता
- ▶ शुजालपुर मार्ग पर भी पार्वती नदी के पुल की रैलिंग गायब



सीहोर. मछली पुल का रैलिंग विहीन पुल जहां बीती रात को नाले में गिरकर एक बाइक सवार की मौत हो चुकी है. इसी तरह कालापीपल मार्ग स्थित पार्वती नदी पर बने पुल की रैलिंग भी कई महीनों से नदारद है.



सीहोर. मछली पुल का रैलिंग विहीन पुल जहां बीती रात को नाले में गिरकर एक बाइक सवार की मौत हो चुकी है. इसी तरह कालापीपल मार्ग स्थित पार्वती नदी पर बने पुल की रैलिंग भी कई महीनों से नदारद है.

नवभारत न्यूज सीहोर 8 सितंबर. पुल पर रैलिंग नहीं होने का खामियाजा एक निर्दोष ग्रामीण को बीती रात अपनी जान देकर भुगतना पड़ा. मछली पुल के रैलिंग विहीन पुल से बाइक सहित नाले में गिरे युवक की दर्दनाक मौत ने नकारा सिस्टम पर एक बार फिर सवालिया निशान लगा दिए हैं. कुछ दिन पहले भी इसी पुल से गिरकर एक और व्यक्ति का प्राणांत हो चुका है.

बीती देर रात थाना कोतवाली अंतर्गत आने वाले मछली पुल के नाले में बाइक सहित गिरने से एक ग्रामीण युवक की मौत हो गई. पुलिस ने मर्ग कायम कर मामले को जांच प्रारंभ कर दी है.

प्राप्त जानकारी के अनुसार ग्राम थूना कलां निवासी 35 वर्षीय ओमप्रकाश मेवाड़ा आ. मिश्रलाल बीती देर रात बाइक से अपने गांव लौट रहा था. बताया जाता है कि रैलिंगविहीन मछली पुल के पास अचानक उसका संतुलन बिगड़ा और वह बाइक सहित नाले में जा गिरा. सूचना मिलने के बाद मौके पर पहुंची पुलिस द्वारा जब तक उसे बाहर निकाला जाता उसकी मौत हो चुकी थी. पुलिस ने मृतक के

परिजनों को सूचना देने के बाद शव को पीएम के लिए रखवा दिया था. सोमवार को पीएम कराने के बाद शव परिजनों को सौंप दिया गया है.

रैलिंगविहीन मछली पुल से नाले में गिरने से यह पहली मौत नहीं है. बीते माह भी पैदल जा रहा एक व्यक्ति नाले में गिर गया था. पत्थरों से आई चोट के कारण उसकी मौत हो चुकी थी. इसके अलावा दर्जनों बार नाले में गिरे लोगों को वहां से गुजरने वालों ने निकालकर उनकी जिंदगी बचाई है. इसके बाद भी जिम्मेदारों द्वारा नाले को मुंडेरों पर रैलिंग लगाना जरूरी नहीं समझा गया है.

दिन के उजाले में तो लोग संभलकर पुल से निकलते हैं, लेकिन रात को अंधेरा होने के बाद मछली पुल चौराहे पर रोशनी का अभाव रहता है. ऐसे में हादसों की संभावना बनी रहती है. स्टेशन की ओर जाने वाले पुल के मोड़ पर तो अक्सर हादसे होते हैं, क्योंकि मुड़ने के दौरान बाइक अथवा कार का जरा भी संतुलन बिगड़ा तो सीधे नाले में ही जा गिरता है. मछली पुल की ही तरह शहर में ऐसे अनेक पुल हैं जो अब तक कड़े जिंदगियों पर विराम लगा चुके हैं. दो साल पहले कर्बला के रैलिंगविहीन पुल से वाहन सहित गिरकर तहसीलदार, पटवारी की मौत हो चुकी है तो बाइक सवारों को भी अपनी जिंदगी से हाथ धोना पड़ा था. इसके अलावा बकरी पुल, इंग्लिशपुरा पुल की

भी कर्मोवेश यही स्थिति है जिसकी वजह से अक्सर गंभीर हादसे घटित होते रहते हैं.

पुल के मुहानों पर लगाव रहे हैं जाली

मछली पुल चौराहे का नया पुल स्वीकृत हो चुका है. शीघ्र ही निर्माण कार्य प्रारंभ हो जाएगा. इसके बाद भी हादसों को देखते हुए हम पुल के मुहानों पर लोहे की जालियां लगाव रहे हैं. जिससे वाहनों अथवा लोगों के गिरने की समस्या का समाधान हो जाएगा. प्रिंस राठौर, नगरपालिका अध्यक्ष

क्षमावाणी के साथ हुआ दसलक्षण पर्व का समापन

- ▶ श्री शांतिनाथ भगवान का किया जल अभिषेक
- ▶ आरती के बाद किया गया उत्तम क्षमा का आयोजन



प्रतिदिन अभिषेक, पूजन और विधान के साथ रात्रि में आरती, प्रवचन और भजन के कार्यक्रम आयोजित किए गए.

तथा आत्म शुद्धि का पर्व कहा गया है. जैन धर्म के मुताबिक यह पर्व अहंकार, कषाय, अभिमान को दूर करके जीवन में मधुरता धोल देता है। यह हमें अपने अहम् को दूर

नवभारत न्यूज शाहगंज 8 सितंबर. नगर मे दिगंबर जैन समाज द्वारा दस दिवसीय दसलक्षण महापर्व का आयोजन धूमधाम से हुआ. पर्वपण महापर्व (दशलक्षण) का समापन जैन मंदिर में श्री शांतिनाथ भगवान का जल अभिषेक व शांति धारा के साथ संभव हुआ. मंदिर में विधान किया गया. दस दिवसीय पर्वपण में

स्कूलों की फीस वृद्धि रोकने प्रावधान लागू

नवभारत न्यूज सीहोर 8 सितंबर. स्कूल शिक्षा विभाग ने निजी विद्यालयों द्वारा फीस में अनियमित वृद्धि रोकने के लिए प्रावधान लागू किए गए हैं. इसके अलावा किताबें, यूनिफॉर्म, टाई एवं कॉपियों पर किसी दुकान से क्रय नहीं किए जाने संबंधित नियम भी लागू हैं. इन नियमों में वर्णित प्रावधानों के तहत निजी विद्यालयों में उपयोग की जाने वाली स्टेशनरी, पठन सामग्री, बैग, यूनिफॉर्म, स्मार्ट्स किट, ट्रासपोर्ट सुविधा और फीस से संग्रहित की जाने वाली राशि का विवरण विद्यालय के नोटिस बोर्ड पर व अधिकारिक वेबसाइट पर प्रदर्शित करने के

निर्देश भी हैं. निजी विद्यालय प्रबंधन द्वारा कक्षावार एवं मद वार आगामी सत्र की प्रस्तावित फीस संरचना को स्कूल शिक्षा विभाग के फीस विनियमन पोर्टल पर अपलोड करना अनिवार्य किया गया है. जिन विद्यालयों की किसी भी कक्षा की वार्षिक फीस संरचना 25 हजार रुपए या उससे कम है, उन्हें फीस संरचना को जानकारी पोर्टल पर अपलोड करने से मुक्त रखा गया है. विद्यालयों को पोर्टल पर शपथ पत्र अपलोड करने की निर्धारित तिथि भी दी गई थी. जो समय-सीमा की जानकारी अपलोड नहीं करेंगे उनके विरुद्ध जिला समिति द्वारा कानूनी कार्यवाही की जाएगी.

जहरीला पदार्थ खाने से ग्रामीण की मौत

सीहोर. समीपस्थ थाना आष्टा के ग्राम कोठरी में 40 वर्षीय एक ग्रामीण ने अज्ञात कारणों के चलते जहरीले पदार्थ का सेवन कर लिया जिसकी उपचार के दौरान मौत हो गई. पुलिस ने मर्ग कायम कर शव को पीएम के लिए भेजा है. जानकारी के अनुसार ग्राम कोठरी निवासी 40 वर्षीय जयराम आ. सेवारा ने अज्ञात कारणों के चलते जहरीले पदार्थ का सेवन कर लिया था. तबीयत खराब होने पर परिजन उसे उपचार के लिए निजी अस्पताल ले गए जहां उसने दम तोड़ दिया. पुलिस ने मर्ग कायम कर शव को पोस्टमार्टम के लिए भेज दिया है.

कमजोर वर्ग के बीच सेवा कार्य कर रही सेवा भारती

- ▶ शांतिदेवी आश्रम में हुआ सेवा भारती की बैठक का आयोजन
- ▶ समाज के हर वर्ग के बीच जाने का लिया बैठक में संकल्प



भारतीय समिति की कार्यकारिणी की घोषणा की गई. कार्यक्रम के शुभारंभ में जिला संघ चालक रामानंद महेश्वरी रघुवीर गौतम एवं पारस वर्मा के द्वारा मार्ग संरक्षित के

मुख्य वक्ता पारस वर्मा जिला सेवा प्रमुख रामानंद महेश्वरी जिला संघ चालक संघ, रघुवीर गौतम खंड संघ चालक सुनील पांडे जिला सह सेवा प्रमुख की उपस्थिति में सिद्धपुर सेवा

समाज के हर वर्ग के बीच में संघ का कार्य विभिन्न प्रकल्पों के माध्यम से पहुंचने का लक्ष्य रखा गया है. जिला संघ चालक रामानंद महेश्वरी ने कहा आज राष्ट्रीय स्वयंसेवक संघ अपने 100 वर्ष पूर्ण करने के उपलक्ष में विश्व के पटल पर कार्य सेवा भारती अपने समर्पित प्रकल्पों के जरिए इन परिवारों तक प्रकाश और अवसर पहुंचा रही है. इस अवसर पर गिनदयाल बस्ती की माजिदा भजन टोली और आरजद बस्ती की महिला भजन मंडली का मंच पर फूल माला और दुपट्टा पहनाकर सम्मान किया गया. कार्यक्रम में अनेक लोग उपस्थित थे.

निर्देश टाएल बैठक में कलेक्टर ने दिए मातहत अधिकारियों को निर्देश, अनुपस्थित बीसी के विरुद्ध होगी कार्रवाई

खाद की कालाबाजारी रोकने गोदामों व दुकानों का करें निरीक्षण

नवभारत न्यूज सीहोर. कलेक्टर बालागुरु के. की अध्यक्षता में टाएल बैठक आयोजित की गई. कलेक्टर ने विभिन्न आयुगों के लंबित पत्रों की समीक्षा के दौरान कार्यवाही पर विलम्ब होने पर नाराजगी व्यक्त करते हुए कहा कि आयुगों द्वारा भेजे जाने वाले पत्र जनहित या विशेष मुद्दों से जुड़े होते हैं, इन पर त्वरित कार्यवाही कर आयोग को जवाब भेजा जाना सुनिश्चित किया जाए. जनपद सीईओ द्वारा बैंक समन्वयक के कैंप में नहीं पहुंचने की शिकायत मिलने पर कलेक्टर ने एलडीएम को जिला पंचायत तथा जनपद पंचायत से समन्वय कर कैंप लगाने तथा बीसी की उपस्थित सुनिश्चित करने के निर्देश दिए. उन्होंने कहा कि सूचना के बाद भी यदि बीसी कैंप



में नहीं पहुंचते तो उनके विरुद्ध कार्यवाही की जाए. कलेक्टर ने जिले में खाद की पर्याप्त मात्रा में उपलब्धता तथा किसानों वितरण के संबंध में अधिकारियों को निर्देश देते हुए कहा कि यह सुनिश्चित किया जाए कि खाद की कालाबाजारी न हो. उन्होंने अधिकारियों को गोदामों और दुकानों का नियमित निरीक्षण

करने तथा जिले की सीमाओं पर विशेष ध्यान रखने के भी निर्देश दिए. उन्होंने कहा कि किसानों की उनकी भूमि के अनुपात में ही खाद का वितरण हो. कृषि विभाग के उप संचालक कृषि ने बताया कि 27 सितंबर से किसानों को खाद का वितरण ऑनलाइन सुविधा

होने से किसानों द्वारा लिए जाने वाले खाद और भूमि संबंधी जानकारी भी ऑनलाइन देखी जा सकेगी. कलेक्टर ने खाद विभाग की समीक्षा के दौरान कहा कि राशन का समय पर उठाव और वितरण किया जाए. राशन की कालाबाजारी रोकने नियमित राशन दुकानों का निरीक्षण किया जाए. विक्रेताओं द्वारा हितग्राहियों से सस्ते दाम पर चावल के बाजार में महंगे दामों पर बेचने की कालाबाजारी पर रोक लगाई जाए. ऐसे हितग्राही जिनकी मृत्यु हो गई है या अस्तित्व में नहीं है, उनके नाम डिलिट कर नए हितग्राहियों के नाम जोड़े जाएं.

कलेक्टर बालागुरु के. ने सभी एसडीएम को निर्देश दिए कि ब्लाक स्तर पर आदि कर्मयोगी के तहत सभी संबंधित विभागों के अधिकारी

सात शैक्षणिक संस्थाएं तंबाकू मुक्त घोषित

नवभारत न्यूज सीहोर 8 सितंबर. राष्ट्रीय तंबाकू नियंत्रण कार्यक्रम के अंतर्गत भारत सरकार द्वारा तंबाकू मुक्त शैक्षिक संस्थान बनाए जाने के दिशा निर्देश दिए गए हैं. कलेक्टर बालागुरु के. के निर्देश अनुसार जिले के समस्त शासकीय एवं अशासकीय स्कूल और कॉलेजों को तंबाकू मुक्त बनाए जाने की लिए प्रयास किया जा रहे हैं. वर्तमान में छह शासकीय एवं एक अशासकीय विद्यालय को तंबाकू मुक्त घोषित किया गया. इसी क्रम में कलेक्टर श्री बालागुरु के. की अध्यक्षता में टाएल बैठक में इन सातों विद्यालयों के प्राचार्य को प्रमाण पत्र वितरित किए गए.

भारत सरकार द्वारा तंबाकू मुक्त शैक्षिक संस्थाएं बनाए जाने के निर्देशों के तहत कलेक्टर ने जिले की समस्त शैक्षिक संस्था प्रमुखों को कार्यवाही करने और विद्यालय को तंबाकू मुक्त बनाये जाने की

पपनास नदी में डूबे बच्चे का मिला शव



सीहोर. आष्टा थाना क्षेत्र के हर्राजखेड़ी में अनंत चतुर्दशी के दिन प्रतिमा विसर्जन करने के दौरान पपनास नदी में डूबे बच्चे का शव मिल गया है. जिसे बाहर निकालकर पीएम के लिए सिविल अस्पताल भेजा गया. पुलिस के अनुसार हर्राजखेड़ी निवासी बंटी (10) पिता राजेश मालवीय अपने साथ आयुष और जिराफ मालवीय के साथ पपनास नदी में प्रतिमा विसर्जन करने गया था. नदी में पानी अधिक होने से वहां पहले से तैनात चौकीदार मानसिंह ने तीनों बच्चों को वापस नदी में प्रतिमा विसर्जन करने दिया. लेकिन यह बच्चे दूसरी प्रतिमा लेकर आ रहे बड़े लोगों के साथ वापस पपनास नदी तक पहुंच गए थे. कोई नहीं देखे उससे पहले ही नदी में उतर गए और कोचड में फिसलकर गहरे पानी में जाने से डूबने लगे. चौकीदार की नजर पड़ी तो वह खुद नदी में बचाने कूद पड़ा. उसने आयुष और जिराफ को बचा लिया पर बंटी डूब गया. जिसका सर्चिंग में रविवार शाम को शव मिला. सोमवार को आष्टा अस्पताल में पीएम के बाद शव को परिजन को सौंप दिया. पुलिस मर्ग दर्ज कर जांच में जुटी है. इस घटना से गांव में शोक बना है.